

## DEĊIŻJONI TAL-KUMMISSJONI

tad-29 ta' Awwissu 2008

li tiddikjara li l-Kunsill Konsultattiv Reġjonali għall-Mediterran skond il-Politika Komuni tas-Sajd huwa operattiv

(2008/695/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 2004/585/KE tad-19 ta' Lulju 2004 li tistabbilixxi Kunsilli Konsultattivi Reġjonali taht il-Politika Komuni tas-Sajd <sup>(1)</sup>, u partikolarment l-Artikolu 3(3) tiegħu,

Wara li kkunsidrat ir-rakkomandazzjoni mibgħuta minghand l-Italja fis-16 ta' Mejju 2008 fisem Spanja, Franza, il-Greċja, Malta, is-Slovenja u Ċipru,

Billi:

- (1) Ir-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttar sostenibbli tar-riżorsi tas-sajd skond il-Politika Komuni dwar is-Sajd [il-Politika Komuni tas-Sajd] <sup>(2)</sup> u d-Deciżjoni 2004/585/KE jipprovdu l-qafas għat-twaqqif u l-operat tal-Kunsilli Konsultattivi Reġjonali.
- (2) L-Artikolu 2 tad-Deciżjoni 2004/585/KE jstabbilixxi l-Kunsill Konsultattiv Reġjonali li jkopri Mediterran.
- (3) Skond l-Artikolu 3(1) tad-Deciżjoni 2004/585/KE, rappreżentanti tas-settur tas-sajd u gruppi oħra ta' interess ressqi talba dwar l-operat ta' dak il-Kunsill Konsultattiv Reġjonali lill-Greċja, Spanja, Franza, Ċipru, Malta u s-Slovenja.

- (4) Kif jirrikjedi l-Artikolu 3(2) tad-Deciżjoni 2004/585/KE, l-Istati Membri kkonċernati stabbilixxew jekk l-applikazzjoni rigward il-Kunsill Konsultattiv Reġjonali għall-Mediterran hix skond id-dispożizzjonijiet stabbiliti fdik id-Deciżjoni. Fis-16 ta' Mejju 2008, l-Istati Membri kkonċernati ttrażmettew rakkomandazzjoni dwar dak il-Kunsill Konsultattiv Reġjonali lill-Kummissjoni.

- (5) Il-Kummissjoni vvalutat l-applikazzjoni tal-partijiet interessati u r-rakkomandazzjoni fid-dawl tad-Deciżjoni 2004/585/KE u l-għanijiet u l-prinċipji tal-Politika Komuni tas-Sajd, u tqis li l-Kunsill Konsultattiv Reġjonali għall-Mediterran huwa lest biex jibda jopera.

IDDEĊIDIET KIF ĠEJ:

*L-Artikolu Uniku*

Il-Kunsill Konsultattiv Reġjonali tal-Mediterran, stabbilit bl-Artikolu 2(1)(e) tad-Deciżjoni 2004/585/KE, għandu jibda jopera mill-15 ta' Settembru 2008.

Magħmula fi Brussell, 29 ta' Awwissu 2008.

*Għall-Kummissjoni*

Joe BORG

*Membru tal-Kummissjoni*

<sup>(1)</sup> ĠU L 256, 3.8.2004, p. 17. Id-Deciżjoni kif emendata bid-Deciżjoni 2007/409/KE (ĠU L 155, 15.6.2007, p. 68).

<sup>(2)</sup> ĠU L 358, 31.12.2002, p. 59. Ir-Regolament kif emendat bir-Regolament (KE) Nru 865/2007 (ĠU L 192, 24.7.2007, p. 1).